

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-KUNSILL

Konklużjonijiet tal-Kunsill dwar aspetti transkonfinali tal-politika dwar l-alkohol — l-indirizzar tal-użu dannuż tal-alkohol

(2017/C 441/04)

IL-KUNSILL TAL-UNJONI EWROPEA

1. IFAKKAR fl-Artikolu 168 tat-Trattat dwar il-Funzjonament tal-Unjoni Ewropea (TFUE), li jipprevedi li għandu jiġi żgurat livell għoli ta' protezzjoni tas-saħħa tal-bniedem fid-definizzjoni u l-implimentazzjoni tal-politiki u l-attivitajiet kollha tal-Unjoni, u li jiddikjara wkoll li l-azzjoni tal-Unjoni għandha tikkomplementa l-politiki nazzjonali, fil-waqt li tirrispetta r-responsabbiltajiet tal-Istati Membri għad-definizzjoni tal-politika tagħhom dwar is-saħħa u għall-organizzazzjoni u l-għoti ta' servizzi tas-saħħa u ta' kura medika.
2. IFAKKAR fil-prinċipji tas-suq intern kif previsti fit-Trattat dwar l-Unjoni Ewropea u fit-TFUE.
3. IFAKKAR fl-inizjattivi varji adottati mill-Kunsill dwar il-ħsara relatata mal-alkohol ikkawżata mill-użu dannuż tal-alkohol u, b'mod partikolari, l-aħħar konklużjonijiet tal-Kunsill dwar strateġija tal-UE dwar it-tnaqqis tal-ħsara relatata mal-alkohol, adottati fis-7 ta' Diċembru 2015 ⁽¹⁾ ⁽²⁾.
4. IFAKKAR fir-riżoluzzjoni adottata mill-Parlament Ewropew fid-29 ta' April 2015 dwar "Strateġija dwar l-alkohol" ⁽³⁾ li tistieden lill-Kummissjoni biex taħdem fuq Strateġija ġdida dwar l-alkohol (2016-2022), fejn il-Parlament Ewropew "jenfasizza l-hteġa li tal-inqas il-kontenut ta' kaloriji tax-xorb alkoholiku jiġi ddikjarat b'mod ċar fuq it-tikketti mill-aktar fis possibbli", u "jistieden lill-Kummissjoni tevalwa u, jekk ikun meħtieġ, tirrifirma r-rwol u l-funzjonament tal-Forum Ewropew dwar l-alkohol u s-Saħħa ⁽⁴⁾" u tiżdied l-interazzjoni mal-Kumitat dwar il-Politika u l-Azzjoni Nazzjonali dwar l-alkohol (CNAPA) ⁽⁵⁾ fil-livell tal-UE.
5. IFAKKAR fil-komunikazzjoni mill-Kummissjoni dwar "Strateġija tal-UE li tappoġġa lill-Istati Membri għat-tnaqqis ta' ħsara relatata mal-alkohol" (2007-2012) ⁽⁶⁾, b'mod partikolari fejn aspetti transkonfinali, pereżempju ta' rekwiżiti ta' tikkettar jew reklamar, jibbenifikaw mill-valur miżjud ta' azzjoni fil-livell tal-UE, u JILQA' l-impenji mill-Kummissjoni biex tkompli bl-isforzi u tappoġġa din l-azzjoni, b'mod partikolari fil-qafas tas-CNAPA u tal-Forum Ewropew dwar l-alkohol u s-Saħħa.
6. IFAKKAR fir-rapport ippreżentat mill-Kummissjoni lill-Parlament Ewropew u lill-Kunsill fit-13 ta' Marzu 2017 dwar it-tikkettar obbligatorju tal-lista tal-ingredjenti u d-dikjarazzjoni dwar in-nutrizzjoni tax-xorb alkoholiku ⁽⁷⁾.

⁽¹⁾ ĠU C 418, 16.12.2015, p. 6.

⁽²⁾ Ara wkoll: Rakkomandazzjoni tal-Kunsill dwar ix-xorb tal-alkohol miż-żgħażaġh, b'mod partikolari mit-tfal u l-adolessenti (ĠU L 161, 16.6.2001, p. 38); Konklużjonijiet tal-Kunsill dwar Strateġija Komunitarja biex titnaqqas il-ħsara relatata mal-alkohol (ĠU C 175, 20.6.2001, p. 1); Konklużjonijiet tal-Kunsill dwar l-alkohol u ż-żgħażaġh (9507/04); Konklużjonijiet tal-Kunsill dwar l-Istrateġija tal-UE biex titnaqqas il-ħsara relatata mal-alkohol (16165/06); Konklużjonijiet tal-Kunsill dwar it-tnaqqis tal-piż tal-kanċer (10414/08); Konklużjonijiet tal-Kunsill dwar l-alkohol u s-saħħa (ĠU C 302, 12.12.2009, p. 15); Konklużjonijiet tal-Kunsill dwar l-għeluq ta' lakuni fis-saħħa fl-UE permezz ta' azzjoni miftiehma li tippromwovi mgħiba għal stil ta' hajja san (ĠU C 359, 9.12.2011 p. 5).

⁽³⁾ ĠU C 346, 21.9.2016, p. 32.

⁽⁴⁾ Forum Ewropew dwar l-alkohol u s-Saħħa: https://ec.europa.eu/health/alcohol/forum/forum_details_en#fragment0.

⁽⁵⁾ https://ec.europa.eu/health/alcohol/committee_en.

⁽⁶⁾ 14851/06.

⁽⁷⁾ 7303/17.

7. IFAKKAR fl-opinjoni mahruġa mill-Kumitat tar-Regjuni fid-9 ta' Frar 2017 dwar "Il-htieġa għal strateġija tal-UE dwar kwistjonijiet relatati mal-alkohol u kif ha naslu għaliha"⁽⁸⁾, li tappella għal strateġija ġdida tal-UE dwar l-alkohol, li tapprova l-appell mill-Kunsill u mill-Parlament Ewropew għal tmexxija politika b'saħħitha dwar din il-kwistjoni, u li tenfasizza oqsma partikolari għal azzjoni, bħat-tnaqqis tal-esponiment tat-tfal u ż-żgħażaġh għall-kummerċjalizzazzjoni u r-reklamar tal-alkohol, it-titjib tat-tikkettar tal-alkohol fil-livell tal-UE u t-titjib tas-sigurtà fit-toroq.
8. IFAKKAR fil-Karta Ewropea dwar l-Ambjent u s-Saħha⁽⁹⁾, li tirrikonoxxi, fost il-prinċipji għall-politika pubblika, li saħħet l-individwi u l-komunitajiet għandha tiehu preċedenza ċara fuq kunsiderazzjonijiet ta' ekonomija u kummerċ.
9. IFAKKAR fl-Istrateġija Globali biex jitnaqqas l-użu dannuż tal-alkohol⁽¹⁰⁾ approvata mill-Assemblea Dinjija tas-Saħha tal-Organizzazzjoni Dinjija tas-Saħha (WHO) fil-21 ta' Mejju 2010, kif ukoll il-pjan ta' azzjoni Ewropew tad-WHO biex jitnaqqas l-użu dannuż tal-alkohol 2012-2020⁽¹¹⁾, approvat mit-53 Stat Membru kollha fir-Regjun Ewropew tad-WHO fil-15 ta' Settembru 2011. Iż-żewġ dokumenti jenfasizzaw il-htieġa li jiġi adottat approċċ komprensiv u biex jiġu involuti b'mod adegwat setturi bħalma huma l-iżvilupp, it-trasport, il-ġustizzja, l-assistenza soċjali, il-politika fiskali, il-kummerċ, l-agrikoltura, il-politika tal-konsumatur, l-edukazzjoni u l-impjieg, kif ukoll is-soċjetà ċivili u l-operaturi ekonomiċi⁽¹²⁾.
10. IFAKKAR fil-Pjan ta' azzjoni globali għall-prevenzjoni u l-kontroll tal-mard li ma jittiehidx (NCDs) 2013-2020⁽¹³⁾ approvat mill-Assemblea Dinjija tas-Saħha f'Mejju 2013, li jstabbilixxi l-għan li jinkiseb tnaqqis relattiv fl-użu dannuż tal-alkohol ta' mill-inqas 10 % sal-2025.
11. IFAKKAR fl-Għanijiet ta' Żvilupp Sostenibbli adottati mill-Assemblea Ġenerali tan-Nazzjonijiet Uniti f'Settembru 2015, li jinkludi l-għan li tissaħħaħ il-prevenzjoni u t-trattament tal-abbuż ta' sustanzi, inkluż l-użu dannuż tal-alkohol⁽¹⁴⁾.
12. JILQA' l-progress miksub mill-Istati Membri bl-implimentazzjoni tal-miżuri previsti fl-istrateġiji u l-pjanijiet ta' azzjoni nazzjonali tagħhom li jkopru firxa wiesgħa u li għandhom l-għan li jnaqqsu l-użu dannuż tal-alkohol.
13. JINNOTA BI THASSIB li l-Ewropa għadha ir-regjun bl-ghola livell ta' konsum ta' alkohol fid-dinja. Il-livell medju ta' konsum huwa kważi d-doppju tal-medja dinjija⁽¹⁵⁾. Il-hsara kkawżata mill-alkohol għalhekk hija l-ogħla fid-dinja, kemm jekk fil-forma ta' bosta kondizzjonijiet tas-saħha fejn l-alkohol huwa magħruf li jikkontribwixxu għalihom⁽¹⁶⁾ jew bhala spejjeż fost oħrajn ikkawżati lis-soċjetà mill-kriminalità, il-vjolenza, l-abilità mnaqqsa għax-xogħol, jew il-hsara lit-tfal u l-familji⁽¹⁷⁾.
14. JINNOTA li t-tnaqqis tal-użu dannuż tal-alkohol jikkontribwixxi kemm għat-ktabbir sostenibbli tal-ekonomija Ewropea kif ukoll għall-benessri tal-popolazzjoni. It-tnaqqis tal-użu dannuż tal-alkohol iġib miegħu benefiċċji ekonomiċi u finanzjarji għall-Istati Membri kollha u għaċ-ċittadini tagħhom, pereżempju billi jikkontribwixxi għas-sostenibbiltà tas-sistemi ta' sigurtà soċjali f'konformità mal-għanijiet tal-Istrateġija Ewropa 2020⁽¹⁸⁾.
15. JENFASIZZA li l-użu dannuż tal-alkohol jikkontribwixxi wkoll b'mod sinifikanti għall-inugwaljanzi fis-saħha bejn l-Istati Membri kif ukoll fi hđandhom⁽¹⁹⁾.

⁽⁸⁾ ĠU C 207, 30.6.2017, p. 61.

⁽⁹⁾ Il-Karta Ewropea dwar l-Ambjent u s-Saħha, adottata fis-7 u t-8 ta' Diċembru 1989 mill-Ministri għall-Ambjent u għas-Saħha tal-Istati Membri tar-Regjun Ewropew tad-WHO u mill-Kummissjoni li taġixxi fisem il-Komunità Ewropea, bhala linja gwida għal azzjoni futura mill-Komunità f'oqsma li jaqgħu taħt kompetenza Komunitarja.

⁽¹⁰⁾ Riżoluzzjoni WHA63.13, p. 27.

⁽¹¹⁾ Riżoluzzjoni EUR/RC61/R4.

⁽¹²⁾ Ara l-punt 6(b) fil-paġna 6 tal-Istrateġija Globali, http://www.who.int/substance_abuse/activities/gsrhua/en/.

⁽¹³⁾ http://www.who.int/nmh/events/ncd_action_plan/en/.

⁽¹⁴⁾ Ara l-miri tal-Għan 3 fuq <http://www.un.org/sustainabledevelopment/sustainable-development-goals/>.

⁽¹⁵⁾ Alcohol in the European Union – Consumption, harm and policy approaches, Uffiċċju Reġjonali tal-Organizzazzjoni Dinjija tas-Saħha għall-Ewropa u l-Unjoni Ewropea, 2012.

⁽¹⁶⁾ Kif imfakkar mid-WHO fid-dokument Policy in action – A tool for measuring alcohol policy implementation (2017), l-Ewropa għandha l-ogħla konsum tal-alkohol u l-ogħla piż tal-mard attribwibbli għall-alkohol fid-dinja.

⁽¹⁷⁾ Ara Alcohol in the European Union – Consumption, harm and policy approaches, Uffiċċju Reġjonali tal-Organizzazzjoni Dinjija tas-Saħha għall-Ewropa u l-Unjoni Ewropea, 2012.

⁽¹⁸⁾ https://ec.europa.eu/info/strategy/european-semester/framework/europe-2020-strategy_en.

⁽¹⁹⁾ Il-Kunsill diġà sstolinja, fl-2009, li "l-inugwaljanzi fis-saħha bbażati fuq determinanti soċjali huma marbuta sew, fost fatturi oħrajn, mal-konsum tal-alkohol kemm bhala kawża kif ukoll bhala konsegwenza; l-użu dannuż tal-alkohol innifsu huwa riskju magħruf sewwa jew fattur kawżali ta' ċerta mard li jittiehed u li ma jittiehidx u għandu impatt fuq is-saħha tal-forza tax-xogħol" (ara l-Konkluzjonijiet tal-Kunsill dwar l-alkohol u s-saħha, imsemmija fin-nota f'qiegħ il-paġna 2).

16. JENFASIZZA li t-tnaqqis tal-ħsara relatata mal-alkohol jirrikjedi azzjonijiet fuq firxa ta' oqsma ta' politika u li jinvolvi hafna setturi tas-soċjetà fil-livell lokali, reġjonali, nazzjonali, Ewropew u internazzjonali, sabiex jinkisbu benefiċċji umani u soċjali kif ukoll dawk ekonomiċi u finanzjarji għall-Istati Membri kollha u għaċ-ċittadini tagħhom.
17. JINNOTA li skont l-opinjoni xjentifika tal-Grupp Xjentifiku tal-Forum Ewropew dwar l-Alkohol u s-Sahħa ⁽²⁰⁾ u studji aktar reċenti ⁽²¹⁾, il-kummerċjalizzazzjoni ta' xorb alkoholiku għandha impatt fuq l-imġiba tal-konsumaturi, b'mod partikolari dik tat-tfal u ż-żgħażaġh, li huma aktar esposti għar-reklamar permezz ta' mezzi ta' komunikazzjoni ġodda online u li jkollhom probabbiltà akbar li jhallu impressjoni pożittiva tal-marki li jisponsorjaw attivitajiet sportivi.
18. JINNOTA li fir-rapport tagħha dwar it-tikkettar obligatorju tal-lista tal-ingredjenti u d-dikjarazzjoni dwar in-nutrizzjoni tax-xorb alkoholiku ⁽²²⁾, il-Kummissjoni tikkonkludi li m'hemm l-ebda raġuni għaliex tali informazzjoni għandha tkun assenti fir-rigward tax-xorb alkoholiku, u tistieden lill-industrija biex tippreżenta, fi żmien sena, proposta għal awtoregolamentazzjoni għas-settur kollu tax-xorb alkoholiku.
19. JINNOTA li, filwaqt li r-Regolament (UE) Nru 1169/2011 jeżenta x-xorb alkoholiku mill-ghoti obligatorju tal-informazzjoni dwar l-ingredjenti u l-valuri nutrizzjonali, bosta Stati Membri żammew jew adottaw miżuri nazzjonali li jimponu rekwiżiti ta' tikkettar jew twissijiet tas-sahħa u xi manifatturi tal-alkohol jipprovdur b'mod volontarju din l-informazzjoni lill-konsumaturi.
20. JINNOTA BI THASSIB li, għalkemm il-prezz tal-alkohol huwa wieħed mill-fatturi l-aktar importanti li jirregolaw il-konsum totali tal-alkohol u wieħed mill-aktar għodod b'sahħithom li l-pajjiżi jistgħu jużaw għall-prevenzjoni tal-użu dannuż tal-alkohol ⁽²³⁾, l-oġettivi tas-sahħa ta' diversi Stati Membri jistgħu jiġu kompromessi mill-kwantitajiet eċċessivament kbar ta' alkohol trasportat, allegatament għal użu personali, minn pajjiż għall-iehor.
21. JINNOTA BI THASSIB li d-disponibbiltà fiżika u l-facilità ta' aċċess għall-alkohol għandu impatt fuq il-konsum tal-alkohol u li, f'dan il-kuntest, l-iżvilupp ta' bejgħ online jippreżenta sfidi ġodda għall-Istati Membri biex jindirizzaw din il-kwistjoni, b'mod partikolari fir-rigward tad-disponibbiltà ta' xorb alkoholiku lill-minuri.
22. JINNOTA BI THASSIB li l-effettività tar-regolamenti u l-pjanijiet tal-Istati Membri li għandhom l-għan li jintroduċu miżuri għall-harsien tas-sahħa pubblika u għall-prevenzjoni tal-użu dannuż tal-alkohol tista' tiddgħajef permezz tal-esponiment għar-reklamar transkonfinali, inkluż ir-reklamar online, u l-kummerċ transkonfinali, inkluż il-bejgħ online. Għalhekk, il-kooperazzjoni multilaterali, li tinvolvi oqsma differenti ta' politika, timmassimizza l-benefiċċji ta' miżuri nazzjonali relatati ma' kwistjonijiet ta' sahħa marbuta mal-alkohol.
23. JINNOTA li data komparabbli dwar il-konsum tal-alkohol u l-ħsara mill-alkohol miġbura abbażi ta' metodoloġija komuni hija ta' valur kbir għall-iżvilupp ta' miżuri ta' politika dwar l-alkohol fi hdan l-UE, kif ukoll għall-valutazzjoni tal-impatt tagħhom, u, f'dan il-kuntest, JILQA' l-hidma li diġà twettqet fil-qafas tal-Azzjoni Kongunta dwar it-Tnaqqis tal-ħsara Relatata mal-Alkohol (JARARHA) ⁽²⁴⁾.

JISTIEDEN LILL-ISTATI MEMBRI BIEX

24. Ikomplu jsahħu l-implimentazzjoni tal-Pjan ta' azzjoni globali għall-prevenzjoni u l-kontroll tal-mard li ma jittehidx 2013-2020, bil-ħsieb li tinkiseb il-mira ta' tnaqqis relattiv ta' 10 % fl-użu dannuż tal-alkohol sal-2025.
25. Ikomplu jintegraw l-oġettiv tat-tnaqqis tal-ħsara relatata mal-alkohol fil-politiki nazzjonali rilevanti kollha, bħal politiki li x'aktarx jkollhom impatt fuq il-prezzijiet tax-xorb alkoholiku kif ukoll politiki li għandhom l-għan li jirregolaw il-kummerċjalizzazzjoni u l-arrangamenti għall-bejgħ tal-alkohol, kif irrakkomandat fil-konkluzjonijiet tal-Kunsill dwar is-Sahħa fil-Politiki Kollha ⁽²⁵⁾.

⁽²⁰⁾ http://ec.europa.eu/health/ph_determinants/life_style/alcohol/Forum/docs/science_o01_.pdf.

⁽²¹⁾ Għal kollha, ara r-riżultati tal-istudju mwettaq f'Settembru 2012 minn RAND Europe fuq talba tal-Kummissjoni Ewropea, https://ec.europa.eu/health/sites/health/files/alcohol/docs/alcohol_rand_youth_exposure_marketing_en.pdf.

Għall-aħħar studji, ara Jernigan, D., Noel, J., Landon, J., Thornton, N. u Lobstein, T. (2017) Alcohol marketing and youth alcohol consumption: a systematic review of longitudinal studies published since 2008. *Dipendenza*, 112: 7-20. doi: 10.1111/add.13591.

⁽²²⁾ Rapport imsemmi fil-paragrafu 5.

⁽²³⁾ Ara d-dokument Global Strategy to Reduce the Harmful Use of Alcohol, WHO, 2010.

⁽²⁴⁾ Fuq <http://www.rarha.eu/Pages/default.aspx>, ara b'mod partikolari r-rapport dwar il-“Comparative monitoring of alcohol epidemiology across the EU”.

⁽²⁵⁾ Konkluzjonijiet tal-Kunsill adottati fit-30 ta' Novembru 2006 (16167/06).

26. Jeżaminaw il-possibbiltà li jadottaw miżuri mmirati biex jitnaqqas l-użu dannuż tal-alkohol fil-livell nazzjonali u fil-qafas ta' kooperazzjoni bilaterali u multilaterali, filwaqt li jirrispettaw il-funzjonament bla xkiel tas-suq intern, bħal miżuri mmirati biex jharsu lit-tfal u liż-żgħażaġh mill-esponiment għar-reklamar transkonfinali fis-suq uniku, biż-żieda fl-effiċjenza tal-informazzjoni pprovduta permezz tat-tikkettjar tax-xorb alkoholiku u bil-prevenzjoni ta' attivitajiet illegali marbuta ma' trasport transkonfinali ta' alkohol.
27. Jissorveljaw mill-qrib il-konformità mal-miżuri nazzjonali u dawk tal-UE li għandhom l-għan li jipprevjenu l-użu dannuż tal-alkohol, bħall-età minima għax-xiri tal-alkohol u l-kondizzjonijiet applikabbli għat-trasport transkonfinali ta' xorb alkoholiku.
28. Jesploraw modi possibbli, inkluż permezz ta' arrangamenti bilaterali u multilaterali, biex iżommu kwistjonijiet transkonfinali milli jspiċċaw ikollhom impatt negattiv fuq l-effettività tal-miżuri nazzjonali mmirati għall-indirizzar tal-użu dannuż tal-alkohol.

JISTIEDEN LILL-ISTATI MEMBRI U LILL-KUMMISSJONI BIEX

29. Ikomplu l-għbir u l-kondiviżjoni ta' informazzjoni fil-livell tal-UE dwar miżuri nazzjonali adottati fil-kuntest tal-politika dwar l-alkohol, kif ukoll dwar l-infurzar ta' miżuri nazzjonali relatati mal-alkohol.
30. Ikomplu jiżviluppaw il-kollaborazzjoni u l-kondiviżjoni tal-aħjar prattiki bl-għan li jitnaqqas l-użu dannuż tal-alkohol fi hdan l-UE kull fejn ikun possibbli, b'mod partikolari permezz ta' sorveljanza aħjar tal-aktivitajiet suxxettibbli li jdgħajfu l-effettività ta' politiki nazzjonali dwar l-alkohol fi Stati Membri oħra, pereżempju t-trasmissjoni transkonfinali ta' messaġġi promozzjonali u x-xiri transkonfinali ta' xorb alkoholiku.
31. Jappoġġaw l-iżvilupp ta' studji u ricerka xjentifika bl-għan li jiġu identifikati l-aktar miżuri u inizzjattivi effiċjenti li jindirizzaw l-użu dannuż tal-alkohol u jaqsmu r-riżultati tagħhom, sabiex, fost l-oħrajn, jiġi ottimizzat l-impatt tal-informazzjoni pprovduta dwar ix-xorb alkoholiku, pereżempju permezz tat-tikkettjar.
32. Jibnu fuq il-hidma mwettqa mill-WHO, jiżviluppaw, fil-kuntest ta' azzjoni kongunta tal-UE dwar l-użu dannuż tal-alkohol u f'kollaborazzjoni mal-aġenziji kompetenti tal-UE u korpi oħra ⁽²⁶⁾, metodologija komuni għall-għbir u l-analiżi ta' data rilevanti għall-monitoraġġ u l-evalwazzjoni tal-impatt ta' miżuri transsettorjali nazzjonali u dawk tal-UE għat-tnaqqis tal-użu dannuż tal-alkohol, inkluż statistika dwar ix-xiri transkonfinali u data biex jiġi evalwat il-volum, il-kontenut u l-impatt tal-kummerċjalizzazzjoni tal-alkohol fil-media l-ġdida, b'mod partikolari l-impatt tagħha fuq it-tfal u z-żgħażaġh.

JISTIEDEN LILL-KUMMISSJONI BIEX

33. Tadotta strateġija dedikata għat-tnaqqis tal-hsara relatata mal-alkohol, kif imsemmi fil-paragrafu 21 tal-konkluzjonijiet tal-Kunsill dwar Strateġija tal-UE dwar it-tnaqqis tal-hsara relatata mal-alkohol ⁽²⁷⁾, li għandha tiegħu kont tal-aspetti xjentifiċi, teknoloġiċi, ekonomiċi u soċjali tal-użu dannuż tal-alkohol u l-iżviluppi f'oqsma differenti ta' politika li għandhom impatt fuq il-hsara relatata mal-alkohol li sehhet mis-sena 2012 'il hawn.
34. Tkompli tintegra l-oġġettivi tat-tnaqqis tal-hsara relatata mal-alkohol fil-politiki rilevanti kollha tal-UE, f'konformità mar-rakkomandazzjonijiet fil-konkluzjonijiet tal-Kunsill dwar is-Saħha fil-Politiki Kollha.
35. Filwaqt li tirrispetta bis-shih il-prinċipji ta' sussidjarjetà u proporzjonalità, kif ukoll it-tradizzjonijiet soċjali u kulturali kemm lokali kif ukoll reġjonali, tkompli tappoġġa l-politiki ta' prevenzjoni tal-Istati Membri għat-tnaqqis tal-konsum tal-alkohol, għall-prevenzjoni tal-abbuż mill-alkohol u biex tiġi indirizzata l-hsara li jikkawza.
36. Tesplora l-possibbiltajiet kollha biex tkompli tiffinanzja l-inizzjattivi tal-partijiet ikkonċernati kollha fil-qafas tat-tielet programm ta' azzjoni fil-qasam tas-saħha pubblika ⁽²⁸⁾, jiġifieri fil-qafas tas-CNAPA. Tniedi u timplimenta Azzjoni Kongunta ġdida dwar l-użu dannuż tal-alkohol, filwaqt li tibni fuq il-hidma li nbdiyet mis-suċċess tal-JARARHA li ntemmet fl-2016, skont il-programm tas-saħha.

⁽²⁶⁾ Pereżempju, iċ-Ċentru Ewropew għall-Prevenzjoni u l-Kontroll tal-Mard (ECDC), iċ-Ċentru Ewropew għall-Monitoraġġ tad-Droga u d-Dipendenza fuq id-Droga (EMCDDA), l-Awtorità Ewropea dwar is-Sigurtà fl-Ikel (EFSA), l-Aġenzija Ewropea għas-Sigurtà u s-Saħha fuq il-Post tax-Xogħol (EU-OSHA).

⁽²⁷⁾ Imsemmi fil-paragrafu 2.

⁽²⁸⁾ Ara r-Regolament (UE) Nru 282/2014 tal-Parlament Ewropew u tal-Kunsill tal-11 ta' Marzu 2014 dwar it-twaqqif tat-tielet Programm għal azzjoni tal-Unjoni fil-qasam tas-saħha (2014-2020) u li jhassar id-Deċiżjoni Nru 1350/2007/KE Test b'relevanza għaž-ZEE (ĠU L 86, 21.3.2014, p. 1).

37. Tkompli l-monitoraġġ tal-iżvilupp tal-media ġodda u tevalwa l-adegwatezza tal-miżuri attwali bl-ghan li jitnaqqas l-esponent, speċjalment tat-tfal u ż-żgħażaġh, ghar-reklamar tal-alkohol trasmess permezz tal-media diġitali, inkluż il-media soċjali.
38. Tiehu kont, fil-valutazzjoni tal-proposti għall-awtoregolamentazzjoni dwar il-forniment ta' informazzjoni dwar l-ingredjenti u l-valuri nutrizzjonali tax-xorb alkoholiku li għandhom jiġu mressqa mill-industrija sa Marzu 2018 ⁽²⁹⁾, il-htieġa tal-konsumaturi għall-informazzjoni u l-kapaċità li jagħmlu għażliet infurmati, il-benefiċċji potenzjali tal-miżuri proposti għall-prevenzjoni tal-użu dannuż tal-alkohol u l-imġiba li twassal għal dipendenza, u l-htieġa li jiġi żgurat l-funzjonament bla xkiel tas-suq uniku u l-impatt pożittiv jew negattiv tal-miżuri proposti fuq is-setturi kollha.

Jekk l-approċċ awtoregulatorju ma jitqiesx sodisfaċenti, tnedi minghajr dewmien valutazzjoni tal-impatt bil-hsieb li tippreżenta lill-Parlament Ewropew u lill-Kunsill sal-ahhar tal-2019 il-miżuri xierqa mmirati biex jiżguraw l-ghoti tal-informazzjoni rilevanti dwar l-ingredjenti u l-valuri nutrizzjonali għas-settur kollu tax-xorb alkoholiku.

Tiżgura t-trasparenza tal-valutazzjoni u tal-miżuri sussegwenti, billi jsiru disponibbli għall-pubbliku fforma faċilment aċċessibbli u b'mod dettaljat ir-raġunijiet tagħhom kif ukoll l-informazzjoni rilevanti kollha.

39. Filwaqt li tkompli tirrapporta kull sentejn lill-Kunsill dwar l-eżitu tal-hidma tagħha u l-progress li jkun sar fil-qasam tat-tnaqqis tal-hsara relatata mal-alkohol ⁽³⁰⁾, iżżomm għad-dispożizzjoni tal-pubbliku registru uniku online tal-inizjattivi u l-attivitatijiet kollha li tkun għamlet il-Kummissjoni dwar id-diversi politiki li jista' jkollhom impatt fuq l-indirizzar tal-użu dannuż tal-alkohol.

⁽²⁹⁾ Ara l-konkluzjonijiet tar-rapport tal-Kummissjoni dwar it-tikkettjar obligatorju tal-lista tal-ingredjenti u d-dikjarazzjoni dwar in-nutrizzjoni tax-xorb alkoholiku (7303/17 – COM(2017) 58 final).

⁽³⁰⁾ Kif mitlub fil-paragrafu 22 tal-konkluzjonijiet tal-Kunsill dwar Strategija tal-UE dwar it-tnaqqis tal-hsara relatata mal-alkohol (2015) imsemmija fil-paragrafu 2.